

विधानमंडळाच्या जुलै २००९ च्या पावसाळी
अधिवेशनात पुरवणी मागणीद्वारे मंजूर
करण्यात आलेला निधी वितरीत करणेबाबत.....

महाराष्ट्र शासन

गृह विभाग

शासन निर्णय क्रमांक पीएलएन ११०७/प्र.क्र.१३१/बंदरे-१,
मंत्रालय, मुंबई ४०० ०३२, दिनांक : २४ ऑगस्ट, २००९

वाचा :- गृह विभाग, पत्र क्रमांक एसयुपी ११०८/प्र.क्र.११४/बीयुडी-१,
दिनांक ४ जुलै, २००९.

शासन निर्णय :-

भारत सरकारच्या अंतर्गत जलवाहतुक प्राधिकरण यांच्या शिफारशीनुसार मालवाहतुक व प्रवासी वाहतुक याकरीता उपयुक्त ठरविण्यात आलेल्या सर्व खाड्यांचे जलआलेखन सर्वेक्षण करण्यासाठी जुलै, २००९ च्या पावसाळी अधिवेशनामध्ये पुरवणी मागणीद्वारे बाब क्रमांक ४० अन्वये उपलब्ध झालेली रुपये ५०,००,०००/- (रुपये पन्नास लाख फक्त) एवढी रक्कम (आधी उपलब्ध केलेली १/३ तरतुद वगळता उर्वरीत भागासाठी निधीची तरतुद) महाराष्ट्र मेरीटाईम बोर्डास खर्च करण्यास या शासन निर्णयाद्वारे मंजूरी देण्यात येत आहे.

२. हा खर्च पुरवणी मागणी क्रमांक बी-३, ३०५६-अंतर्देशीय जलपरिवहन, १९०-सार्वजनिक क्षेत्र व इतर उपक्रमांना सहाय्य, (०१)(०२) जल आलेख सर्वेक्षण व संशोधन (राज्य) (योजनांतर्गत / दत्तमत) (३०५६००५५) ३१ सहायक अनुदाने या लेखाशीर्षाखालील मंजूर अनुदानातून भागविण्यात यावा. सदरची तरतुद केवळ या वर्षापुरतीच लागू राहिल.

३. शासन निर्णय, गृह विभाग इपीटी १०९६/प्र.क्र.१३३/परि-५, दिनांक २२ नोव्हेंबर, १९९६ अन्वये महाराष्ट्र मेरीटाईम बोर्डाची स्थापना झाल्यामुळे योजनांतर्गत व योजनेतर कामे बोर्डामार्फत करण्यात येतात. याकरीता शासनाकडून बोर्डास अनुदान, अर्थसंकल्प कर्जे वगैरे देण्याची तरतुद महाराष्ट्र मेरीटाईम बोर्ड अधिनियम, १९९६ च्या कलम ७३ मध्ये आहे.


४. रुपये ५०,००,०००/- (रुपये पन्नास लाख फक्त) या वितरीत करावयाच्या तरतुदीकरीता आहरण व संवितरण अधिकारी म्हणून लेखाधिकारी, महाराष्ट्र मेरीटाईम बोर्ड हे राहतील व मुख्य कार्यकारी अधिकारी, महाराष्ट्र मेरीटाईम बोर्ड हे नियंत्रक अधिकारी राहतील आणि महाराष्ट्र मेरीटाईम बोर्डाकडे वर्ग केलेली रक्कम अधिदान व लेखा कार्यालय, मुंबई यांचेकडे संबंधित लेखाशीर्षाखाली रकमेची मागणी करतील.

५. या शासन निर्णयाद्वारे मुख्य कार्यकारी अधिकारी, महाराष्ट्र मेरीटाईम बोर्ड, मुंबई यांनी वरील मंजूरीप्रमाणे रक्कम खर्च करताना ज्या कारणांसाठी तरतुद उपलब्ध करून दिलेली आहे त्याच कारणासाठी व त्याच प्रकल्पावर पूर्णपणे खर्च करावी याकरीता ते पूर्णपणे जबाबदार राहतील. तसेच, सदरहू रक्कम प्रत्यक्ष खर्च केल्याची माहिती त्यांनी शासनास अवगत करावी.

६. या शासन निर्णयानुसार मंजूर केलेल्या रकमेचा अधिदान व लेखा कार्यालयातील लेख्यांशी खर्चमेळ करून महाराष्ट्र मेरीटाईम बोर्ड अधिनियम, १९९६ च्या कलम ८८ नुसार ताळेबंद तयार करून कलम ८९ नुसार पुढील कार्यवाहीसाठी शासनाकडे अहवाल सादर करावा.

७. हा शासन निर्णय वित्त विभागाच्या सहमतीने त्यांच्या अनौपचारिक संदर्भ क्रमांक २१६/०९/व्यय-८, दिनांक १.०६.२००९ नुसार निर्गमित करण्यात येत आहे.

महाराष्ट्राचे राज्यपाल यांच्या आदेशानुसार व नावाने,



(प्र. ता. गौड)

सह सचिव, गृह विभाग, महाराष्ट्र शासन.

प्रति,

महालेखापाल-१ (लेखा परीक्षा / लेखा व अनुज्ञेयता), महाराष्ट्र, मुंबई,
महालेखापाल-२ (लेखापरीक्षा / लेखा व अनुज्ञेयता), महाराष्ट्र, नागपूर,
अधिदान व लेखा अधिकारी, मुंबई,
निवासी लेखा परीक्षा अधिकारी, मुंबई,
सचिव (परिवहन / बंदरे), गृह विभाग, मंत्रालय, मुंबई,
मुख्य कार्यकारी अधिकारी, महाराष्ट्र मेरीटाईम बोर्ड, मुंबई (५ जादा प्रतींसह)
मुख्य बंदर अधिकारी, महाराष्ट्र मेरीटाईम बोर्ड, मुंबई,
वित्त विभाग (व्यय-८/अर्थ-११/अर्थोपाय), मंत्रालय, मुंबई,
नियोजन विभाग (का.१४५४, १४५२, १४११, १४१६), मंत्रालय, मुंबई,
अवर सचिव (बीयुडी-१), गृह विभाग, मंत्रालय, मुंबई,
कक्ष अधिकारी (बीयुडी-२), गृह विभाग, मंत्रालय, मुंबई,
निवडनस्ती (बंदरे-१), गृह विभाग, मंत्रालय.